

பிரசார் பாரதி
அகில இந்திய வானொலி, சென்னை-4
20 03 2026 FRIDAY 12 40 PM
ஆகாஷ்வாணி
(Tune)
செய்திகள்

தலைப்புச் செய்திகள்

1. குடியரசுத் தலைவர் திருமதி திரௌபதி முர்மு உத்தரபிரதேச மாநிலம் விருந்தாவனில் ராமகிருஷ்ணா மிஷன் மருத்துவமனையில் புற்றுநோய் சிகிச்சை பிரிவை இன்று தொடங்கி வைத்தார்.
2. ஜம்மு காஷ்மீரில் வைஷ்ணவி தேவி திருக்கோவிலுக்கு முதல்கட்ட யாத்திரை மேற்கொண்டுள்ள யாத்திரிகர்கள் பனிப்பொழிவுக்கு இடையே கோவிலுக்கு சென்று வழிபட்டனர்.
3. மகாராஷ்டிரா மாநிலத்தின் **Gadchiroli** மாவட்டத்தில் துணை ராணுவப்படையினர் மற்றும் காவல்துறையினர் மேற்கொண்ட நடவடிக்கை காரணமாக 11 நக்சலைட்டுகள் சரண் அடைந்தனர்.
4. இஸ்ரேல்- ஈரான் இடையே நடைபெற்று வரும் போர் எப்போது முடிவுக்கு வரும் என்று கூற இயலாது என்று இஸ்ரேல் பிரதமர் பெஞ்சமின் நேதன்யாகு கூறியுள்ளார்.
5. மெக்சிகோ சர்வதேச சேலஞ்சர் டென்னிஸ் போட்டியில் இந்தியாவின் அர்ஜுன் கதே- ரித்விக் இணை அரையிறுதிக்கு முன்னேறியுள்ளது

...இனி விரிவான செய்திகள்...

>>>>><<<<<

குடியரசுத் தலைவர் திருமதி திரௌபதி முர்மு உத்தரபிரதேச மாநிலம் விருந்தாவனில் உள்ள ராமகிருஷ்ணா மிஷன் மருத்துவமனையில் புற்றுநோய் சிகிச்சைக்கான புதிய பிரிவை இன்று தொடங்கி வைத்தார்.

பின்னர் அங்குள்ள ஆசிரமங்களை அவர் பார்வையிடுகிறார்.

கைவிடப்பட்ட பெண்கள், குழந்தைகள் மற்றும் முதியவர்களுக்கான வத்சாலியா கிராம் சென்று அவர்களிடம் திருமதி திரௌபதி முர்மு கலந்துரையாடுகிறார்.

குடியரசுத் தலைவரின் வருகையை ஒட்டி அந்த பகுதி முழுவதும் பாதுகாப்பு பலப்படுத்தப்பட்டுள்ளது.

>>>>><<<<<

மத்திய உள்துறை அமைச்சர் திரு. அமித்ஷா, சுதந்திர போராட்ட வீராங்கனை **Avanthi bai** யின் பிறந்த தினத்தை ஒட்டி வெளியிட்டுள்ள சமூக வலைதளப்பதிவில், 1857ஆம் ஆண்டில் நடைபெற்ற சுதந்திர போராட்டத்தின் போது ராணி அவந்திபாய் ஆற்றிய பங்கு இன்றியமையாது என்று தெரிவித்துள்ளார்.

அவரது தியாகம், துணிச்சல், நாட்டுபற்று, ஆங்கிலேயர்களை அச்சம் கொள்ளச் செய்ததாக கூறியுள்ளார்.

>>>><<<<

மகாராஷ்டிரா மாநிலத்தின் **Gadchiroli** மாவட்டத்தில் துணை ராணுவப்படையினர் மற்றும் காவல்துறையினர் மேற்கொண்ட நடவடிக்கை காரணமாக 11 நக்சலைட்டுகள் சரண் அடைந்தனர்.

இம்மாதம் 31ஆம் தேதிக்குள் நக்சலைட்டுகள் தங்களது ஆயுதங்களை ஒப்படைத்து சரண் அடையலாம் என்ற அறிவிப்பை தொடர்ந்து இவர்கள் சரண் அடைந்துள்ளதாக காவல்துறை தெரிவித்துள்ளது.

சென்ற ஆண்டு ஜனவரி மாதம் முதல் இதுவரை 123 நக்சலைட்டுகள் சரண் அடைந்திருப்பதாக **Gadchiroli** மாவட்டத்தின் காவல்துறை கண்காணிப்பாளர் **Niltopal** தெரிவித்துள்ளார்.

>>>><<<<

மும்பை- சத்ரபதி சிவாஜி சர்வதேச விமானநிலையத்தில் போதைப் பொருளை கடத்த முயன்ற நான்கு பேரை சுங்கத்துறை அதிகாரிகள் கைது செய்தனர்.

பாங்காங்கில் இருந்து வந்த அவர்களிடம் 64 கிலோ கஞ்சா

பிடிபட்டதாக அதிகாரிகள் கூறியுள்ளனர்.

நான்கு இந்தியர்களும் ஒரு வெளிநாட்டு பயணியும் இது தொடர்பாக விசாரணைக்கு அழைத்து செல்லப்பட்டதாக அதிகாரிகள் தெரிவித்துள்ளனர்.

அவர்களுக்கு 14 நாட்கள் நீதிமன்ற காவல் உத்தரவிடப்பட்டுள்ளதாக எமது செய்தியாளர் கூறுகிறார்.

>>>>><<<<<

ஐம்மு காஷ்மீரில் வைஷ்ணவி தேவி திருக்கோவிலுக்கு முதல்கட்ட யாத்திரை மேற்கொண்டுள்ள யாத்திரிகர்கள் பனிப்பொழிவுக்கு இடையே கோவிலுக்கு சென்று வழிபட்டனர்.

Reasi மாவட்டத்தில் 15 ஆயிரத்திற்கும் மேற்பட்ட யாத்திரிகர்கள் கூடியிருப்பதாக எமது செய்தியாளர் கூறுகிறார்.

ஐம்மு காஷ்மீரின் துணை நிலை ஆளுநர் திரு. மனோஜ் சின்ஹாவும் முதல் நாள் வழிபாட்டில் கலந்து கொண்டார்.

ஒன்பது நாட்கள் நடைபெறும் இந்த சிறப்பு யாத்திரைக்கான ஏற்பாடுகளை ஸ்ரீ மாதா வைஷ்ணவ் தேவி திருக்கோவில் வாரியம் செய்துள்ளது.

பாதுகாப்புக்காக காவல் துறையினரும், துணை ராணுவப் படையினரும், ராணுவத்தினரும் நிறுத்தி வைக்கப்பட்டுள்ளனர்.

சி சி டிவி காமிராக்கள் மூலம் அந்த பகுதிகளில் கண்காணிப்பு நடவடிக்கை மேற்கொள்ளப்பட்டு வருகிறது.

யாத்ரிகர்களுக்கு இருப்பிடம் காட்டும் கருவியுடன் கூடிய கைக்கடிகாரம் வழங்கப்பட்டுள்ளதாக எமது செய்தியாளர் மேலும் தெரிவிக்கிறார்.

>>>><<<<

ஜம்மு காஷ்மீரின் பல பகுதிகளில் தொடர்ச்சியாக கடுமையான பனிப்பொழிவு ஏற்பட்டுள்ளது.

இதனால் நெடுஞ்சாலைகளில் போக்குவரத்துக்கு இடையூறு ஏற்பட்டுள்ளது.

பாரமூல்லா, பூஞ்ச், பகல்ஹாம், குல்மார்க், ஆகிய இடங்களிலும் தெற்கு காஷ்மீர் பகுதிகளிலும் பனிப்பொழிவு வரும் 31 ஆம் தேதி வரை தொடரும் என்று அறிவிக்கப்பட்டுள்ளது.

இதனால் சுற்றுலா பயணிகளும் போக்குவரத்து மேற்கொள்பவர்களும் இந்த பாதைகளை தவிர்க்குமாறு வானிலை ஆய்வு மையம் கேட்டுக் கொண்டுள்ளது.

>>>><<<<

நாடு முழுவதிலும் உள்ள விமான நிலையங்களில் பாதுகாப்பை பலப்படுத்தும் வகையில் கண்காணிப்பு குழுக்கள் திடீர் ஆய்வுகளை மேற்கொண்டு வருகின்றன.

விமானங்கள் தரையிறங்குதல், விமான ஓடுபாதை, விமானிகளின் தகவல் கட்டமைப்பு போன்றவற்றை ஆய்வு செய்வதற்கு இந்த குழுக்கள் நடவடிக்கை மேற்கொண்டுவருகின்றன.

பனிப்பொழிவு, தொடர் கனமழை போன்ற காலங்களில் விமானங்கள் தரையிறங்குவதில் உள்ள சிரமங்கள் குறித்தும் இந்த குழுக்கள் ஆய்வுகளை மேற்கொள்ளும் என்று எமது செய்தியாளர் தெரிவிக்கிறார்.

>>>><<<<

உலக சிட்டுக்குருவிகள் தினம் இன்று கொண்டாடப்படுகிறது.

சிட்டுக்குருவி இனத்தை பாதுகாக்கவும், அதனால் சுற்றுச் சூழலுக்கு ஏற்படும் பயன்கள் குறித்தும் விழிப்புணர்வை ஏற்படுத்தும் வகையில் ஆண்டு தோறும் மார்ச் 20 ஆம் தேதி இந்நாள் கடைபிடிக்கப்பட்டு வருகிறது.

இந்நாளையொட்டி மத்திய வேளாண் அமைச்சர் திரு. சிவராஜ் சிங் செளகான் வெளியிட்டுள்ள சமூக வலைதளப் பதிவில்,

சிட்டுக்குருவிகளை பாதுகாக்க அனைவரும் முன்வரவேண்டும் என்று வலியுறுத்தியுள்ளார்.

சிட்டுக்குருவிகளின் எண்ணிக்கை குறைவது கவலையளிப்பதாக அமைச்சர் கூறியுள்ளார்.

இதனிடையே உலகின் சீரான இயக்கத்திற்கு முக்கிய பங்களிக்கும் சிட்டுக்குருவிகள் வாழ்வதற்கான சூழலை ஏற்படுத்த வேண்டும் என்று எமது செய்தியாளர் தெரிவிக்கிறார்.

(சவுண்ட் பைட்- 40 Sec)

>>>><<<<

வரும் சட்டப்பேரவைத் தேர்தலில் இளம் வாக்காளர்கள் மற்றும் பொதுமக்கள் நூறு சதவீதம் வாக்களிக்க வேண்டும் என்பதை வலியுறுத்தி தமிழகத்தில் விழிப்புணர்வு பேரணிகள் நடத்தப்பட்டு வருகின்றன.

வேலூரில் சுமார் ஆயிரம் கல்லூரி மாணவிகள் பங்கேற்ற தேர்தல் விழிப்புணர்வு பேரணி நடைபெற்றதாக எமது செய்தியாளர் கூறுகிறார்.

(சவுண்ட் பைட்- 40 Sec)

>>>><<<<

இஸ்ரேல்- ஈரான் இடையே நடைபெற்று வரும் போர் எப்போது முடிவுக்கு வரும் என்று கூற இயலாது என்று இஸ்ரேல் பிரதமர் பெஞ்சமின் நேதன்யாகு கூறியுள்ளார்.

ஈரான் மீதான தாக்குதல் அதிகரித்துள்ள நிலையில் முதல் முறையாக செய்தியாளர்களை சந்தித்த அவர், ஈரானில் உள்ள எண்ணெய் மற்றும் இயற்கை எரிவாயு ஆலைகள் மீது தாக்குதல் நடத்தமாட்டோம் என்று தனிப்பட்ட முறையில் அமெரிக்க அதிபர் டோனல்ட் டிரம்பிற்கு உறுதியளித்தாக கூறியுள்ளார்.

இதனிடையே ஈரான் மக்கள் கொண்டாடும் நவ்ரூஸ் புத்தாண்டு கொண்டாட்டத்தின் போது இஸ்ரேல் தாக்குதலில் ஈடுபட்டுள்ளது.

ஈரானியர்கள் கொண்டாடும் நவ்ரூஸ் பண்டிகையான இன்று இஸ்ரேல் டெஹ்ரானின் மீது வான் வழி தாக்குதலை நடத்தியுள்ளது.

துபாயில் இன்று அதிகாலை ஈத் பண்டிகை தொழுகையின் போதும் தாக்குதல் நடத்தப்பட்டதாக தகவல்கள் கூறுகின்றன.

இஸ்ரேலில் உள்ள ஹைபா துறைமுக பகுதிகளிலும், லெபனான் எல்லை பகுதியிலும் தாக்குதல் நடத்தப்பட்டதாக தகவல்கள் கூறுகின்றன.

இதனிடையே ஐ.நா. பாதுகாப்புக்குழுவின் அவசர கூட்டம் நேற்றிரவு நடைபெற்றது. வளைகுடா நாடுகளின் மீதும், கடற்பகுதியிலும் தாக்குதலை ஈரான் நிறுத்திக்கொள்ள வேண்டும் என்று அதில் வலியுறுத்தப்பட்டது.

>>>><<<<

மெக்சிகோவில் நடைபெற்று வரும் சர்வதேச சேலஞ்சர் டென்னிஸ் போட்டியில் இந்தியாவின் அர்ஜூன் கதே- ரித்விக் இணை அரை இறுதிக்கு முன்னேறியுள்ளது.

ஆடவர் இரட்டையர் பிரிவு கால் இறுதி ஆட்டத்தில் இந்த இணை 7-5, 6-4 என்ற செட் கணக்கில் ஜெர்மனியின் **Jakob Schnaitter- Mark Wallner** இணையை வென்றது.

இத்தாலி பாரா சேலஞ்சர் சர்வதேச டேபிள் டென்னிஸ் போட்டியில் இந்தியாவின் **Phavina Ben Patel** பட்டம் வென்றார்.

மகளிர் ஒற்றையர் பிரிவு இறுதியாட்டத்தில் அவர் 11-2, 11-6, 14-12 என்ற செட் கணக்கில் துருக்கியின் **Irem oluk-ஐ** வென்றார்.

ஐஎஸ்எல் கால்பந்து போட்டியில் இன்று நடைபெறவுள்ள
ஆட்டங்களில் ஒருங்கிணைந்த வட கிழக்கு அணி- ஓடிசா
அணியையும், மோகன்பஹான்- மும்பை அணியையும்
எதிர்கொள்கின்றன.

>>>>END<<<<